

«Ýene men daglara şaýlandym bu gün...»

Category: Goşgular, Kitapcy

написано kitapcy | 23 января, 2025

"Ýene men daglara şaýlandym bu gün..." «ÝENE MEN DAGLARA
ŞAÝLANDYM BU GÜN...»



Ýene men daglara şaýlandym bu gün,
Ýola düşdüm ýene paý-u-pyýada.
Dyza çöküp, daga berdim salamy,
Seleň dagyň gijeleri asuda.
Sowuk suwly çeşmeleriň başynda,
Oturyp kän oýa batdym, oýlandym.
Käkilikler bilen gurdum söhbeti,
Hem behişdi gijelere şaýlandym.

Bürgüt guşuň ganatyna mündüm-de,
Daglaryň üstünden guş deý uçdum men.
Daglar baky. Bakylyga elimi
Uzatdym-da, bakylygy guçdum men.

Gaçmadym şir, peleň, gaplaňa duşup,

Keýiklerem meni görüp gaçmady.
Gördüm olaň gözlerinde hemaýat,
Uzak gije ojakda ot öçmedi.

Hezil eken eliň çopan taýakly,
(Agram salmaz arkaňdaky goşhaltaň!)
Müň ýaşly arçanyň, kerkaw astynda,
Eşidilmez munda sesi aýpaltaň.

Dagly menem, siňip gitdim daglara,
Görjek bolup aýak yzyn pederiň.
Bu gün men daglara çykdyň şaýlanyp,
Öz daglarym. Bolmaz munda hederim.

Allaýar ÇÜRIÝEW. Goşgular